

# మర్రి గెలుపులో జమునమ్మ ముందడుగు

నాగర్ కర్నూల్, నవంబర్ 14 (నమస్తే తెలంగాణ) : నాగర్ కర్నూల్ ఎమ్మెల్యే మర్రి జనార్దన్ రెడ్డి విజయంలో ముందడుగు వేస్తున్నారు. సతివెంట పతి అనే సామెతకు భిన్నంగా ఎమ్మెల్యే మర్రి రాజకీయ జీవితంలో అన్నీ తానై ముందే ఉంటున్నారని జమునమ్మ ఎమ్మెల్యే మర్రి జనార్దన్ రెడ్డి 2012లో రాజకీయాల్లోకి అడుగు పెట్టినప్పటి నుంచి ఈ ఎన్నికల ప్రచారం వరకూ జమున వెన్నంటి ఉంటున్నారు. ఎంజేఆర్ ట్రస్టు డైరెక్టర్ గానూ ఉన్న జమున సామాజిక వివాహాలు, నిరుద్యోగ యువతకు శిక్షణలు, రూ.5కి భోజనం పథకంలాంటి ఎమ్మెల్యే చేసే సామాజిక సేవలో భాగంగా ఉంటున్నారు. అర్ధనాశిశువులకు ప్రతిరూపం అనిపించేలా ఎమ్మెల్యే పాల్గొనే కార్యక్రమాల్లో హాజరవుతూ ప్రజల్లో కలిసిపోతున్నారు. ఎన్నికల ప్రచారంలో ఎమ్మెల్యే భార్యగా కాకుండా పొరుగుంటి ఆడపడుచులా ప్రజలతో కలిసిపోతున్నారు. ఎంతో డబ్బున్న మహిళ అనే డాబూ, డర్బం కనిపించకుండా జమునమ్మ వ్యవహరించే తీరు ప్రజలను ఆకర్షిస్తుంది. ప్రసంగాలూ, ఇతరులను ఒప్పించడంలో జమున నేర్పరి తనం ఎమ్మెల్యేకు సగం బలంగా మారుతున్నాయి.



నాగర్ కర్నూల్ లో ప్రచారం నిర్వహిస్తున్న ఎమ్మెల్యే మర్రి సతీమణి జమున (ఫైల్)

నాయకులు, కార్యకర్తల ఇంట్లో కార్యక్రమాల్లోనూ పాల్గొంటూ వస్తున్నారు. ఒకానొక దశలో తన రాజకీయ అదృష్ట జాతకం సతీమణి జమున అని ఎమ్మెల్యే స్వయంగా చెప్పడం కూడా విశేషం. ఇప్పటి వరకు నియోజకవర్గంలో 50కిపైగా గ్రామాల్లో మర్రి జమున ఎన్నికల ప్రచారం నిర్వహించారు. ప్రతిరోజూ ఉదయం బయలుదేరి రాత్రి పదింటికి ఇంటికి చేరేదాకా ప్రచారంలోనే ఉంటున్నారు. గ్రామాల్లో తాను గుర్తించిన సమస్యలను, ప్రజల ఆకాంక్షలను ఎమ్మెల్యేకు వివరిస్తూ పరిష్కరించేలా జమున పని చేస్తున్నారు. దీనివల్ల జమునమ్మకు చెప్పినా తమ పని అవుతుందనే నమ్మకం నియోజకవర్గ ప్రజల్లో నెలకొంది. అలాగే మర్రి కుమారుడు మర్రిశిధర్ రెడ్డి సైతం ప్రచారంలో దూసుకుపోతున్నారు. తండ్రి గెలుపే లక్ష్యంగా ప్రజల్లో మమేకమవుతూ పదేండ్లలో చేపట్టిన అభివృద్ధిని ప్రజలకు వివరిస్తూ కారుగుర్తుకు ఓటేయాలని అభ్యర్థిస్తున్నారు. అలాగే మర్రి సోదరుడు వెంకటరెడ్డి సైం ప్రచారం నిర్వహిస్తూ బీఆర్ఎస్ గెలుపునకు పాటుపడుతున్నారు.

# తండ్రి కోసం తనయుడి ప్రచారం

ఎమ్మెల్యే లక్ష్మారెడ్డి కుమారుడు స్వరణ్ రెడ్డి ప్రచారం

జడ్పర్, నవంబర్ 14 : జడ్పర్ ఎమ్మెల్యే లక్ష్మారెడ్డి తరపున తనయుడు స్వరణ్ రెడ్డి జడ్పర్ నియోజకవర్గంలో పర్యటిస్తూ ఎన్నికల ప్రచారం నిర్వహిస్తున్నారు. ప్రజలను కలుసుకొని బీఆర్ఎస్ అభ్యర్థి లక్ష్మారెడ్డికి ఓటు వేసి గెలిపించాలని కోరారు. కాంగ్రెస్ పార్టీకి ఓట్లు వేసి ఆగం కావడం, సీఎం కేసీఆర్ తోనే అభివృద్ధి సాధ్యమని బీఆర్ఎస్ మ్యానిఫెస్టోను వివరిస్తున్నారు. కాంగ్రెస్, బీజేపీలను సమ్మిత్తు మళ్ళీ గోసపడుతామని చెబుతున్నారు. బీఆర్ఎస్ నాయకులు, కార్యకర్తలతో కలిసి ప్రజలతో మమేకమై ఉత్సాహంగా ప్రచారంలో పాల్గొంటున్నారు.



వృద్ధులను ఆప్యాయంగా పలుకరిస్తున్న ఎమ్మెల్యే లక్ష్మారెడ్డి తనయుడు స్వరణ్ రెడ్డి

# ప్రచారంలో దూసుకుపోతున్న ఆల మంజుల

మూసాపేట, నవంబర్ 14 : దేవరకల్ల నియోజకవర్గ బీఆర్ఎస్ అభ్యర్థి, ఎమ్మెల్యే ఆల వెంకటేశ్వర్ రెడ్డి సతీమణి ఆల మంజుల ప్రచారంలో దూసుకుపోతున్నారు. గత 28 రోజుల నుంచి ఆమె నిరంతరంగా ప్రచారం చేస్తున్నారు. ఉదయం, సాయంత్రం గ్రామాల్లో పర్యటిస్తూ ఇంటింటి ప్రచారం నిర్వహిస్తున్నారు. ఇప్పటి వరకు నియోజకవర్గంలోని 70 తండ్లూ, 13 గ్రామాల్లో ప్రచారం పూర్తి చేశారు. గ్రామాలకు ప్రచారానికి వెళ్ళిన ఆమెకు ఆయా గ్రామాల్లో మహిళలు, పార్టీ శ్రేణులు ఘన స్వాగతం పలుకుతున్నారు. ప్రచార సమయంలో మహిళలు, వృద్ధులను ఆప్యాయంగా పలుకరిస్తూ ఎమ్మెల్యే ఆల మంజుల ప్రచారం చేస్తున్నారు. ప్రత్యేకించి యువత, యువకులతో మాట్లాడుతూ సోషల్ మీడియాలో చేస్తున్న తప్పుడు ప్రచారాలను వివరిస్తూ, ప్రగతిని చూసి ఓటు వేయాలని కోరుతున్నారు.

ప్రజలు ఎక్కడ ఉంటే అక్కడికి వెళ్ళి, హోటళ్లలోకి వెళ్ళి పూర్ణి, బజ్జలు చేస్తూ, పిల్లలను ఎత్తుకొని తల్లిదండ్రులతో ముచ్చటపెట్టే సీఎం కేసీఆర్ సారధ్యంలో బీఆర్ఎస్ ప్రభుత్వం చేపట్టిన అభివృద్ధి, సంక్షేమ పథకాలు, ఎమ్మెల్యే ఆల వెంకటేశ్వర్ రెడ్డి నియోజకవర్గంలో చేపట్టిన అభివృద్ధిని వివరిస్తూ కారు గుర్తుకు ఓటేయాలని విజ్ఞప్తి చేస్తున్నారు. అలాగే ఎమ్మెల్యే ఆల కుమారుడు ఆల ప్రీతి ముమ్మరంగా ప్రచారం చేస్తున్నారు. ప్రత్యేకించి యువత, యువకులతో మాట్లాడుతూ సోషల్ మీడియాలో చేస్తున్న తప్పుడు ప్రచారాలను వివరిస్తూ, ప్రగతిని చూసి ఓటు వేయాలని కోరుతున్నారు.



ప్రచారం చేస్తున్న ఎమ్మెల్యే ఆల కుమారుడు ప్రీతి



ఇంటింటి ప్రచారం చేస్తున్న ఎమ్మెల్యే ఆల సతీమణి మంజుల (ఫైల్)

# గడపగడపకూ గువ్వల అమల

అచ్చంపేట, నవంబర్ 14 : అచ్చంపేటలో బీఆర్ఎస్ ను గెలిపించేందుకు జీబీఆర్ చారిటబుల్ ట్రస్టు గువ్వల అమల గడపగడపకూ ప్రచారాన్ని కొనసాగిస్తున్నారు. నియోజకవర్గంలోని అన్ని మండలాల్లో విస్తృతంగా పర్యటిస్తున్నారు. అచ్చంపేటలో మూడోసారి గులా బీ పార్టీని గెలిపించడమే లక్ష్యంగా ఎమ్మెల్యే గువ్వల బాలరాజు సతీమణి గువ్వల అమల తన ప్రచారాన్ని ముమ్మరం చేశారు. 15 రోజులుగా ఎన్నికల ప్రచారాన్ని నిర్వహిస్తూ ఇప్పటికే చాలా గ్రామాల్లో పర్యటించారు. పదేండ్లలో చేసిన అభివృద్ధి పనులు, ఎన్నికల మ్యానిఫెస్టోను ప్రజలకు వివరిస్తున్నారు. ప్రత్యేకంగా మహిళలను కలిసి ప్రభుత్వం వారి కోసం చేస్తున్న కృషిని వివరిస్తూ ఆకట్టుకుంటున్నారు. ఇంటింటికి వెళ్ళి మహిళలతో ముచ్చటిస్తూ మూడోసారి అచ్చంపేటలో గువ్వల



అచ్చంపేట మండలంలో ప్రచారం చేస్తున్న ఎమ్మెల్యే గువ్వల బాలరాజు సతీమణి గువ్వల అమల (ఫైల్)



అచ్చంపేటలో ప్రచారం చేస్తున్న గువ్వల అమల (ఫైల్)

బాలరాజును గెలిపించాలని కోరుతున్నారు. ఉదయం, సాయంత్రం మహిళలతో కలిసి ప్రచారంలో పాల్గొంటున్నారు. గువ్వల బాలరాజు పనితీరు, అచ్చంపేట అభివృద్ధి చూసి కారు గుర్తుకు ఓటు వేసి గెలిపించాలని కోరుతున్నారు. గువ్వల బాలరాజు గెలుపు కోసం ఆయన సతీమణి గువ్వల అమల నిరంతరం శ్రమిస్తున్నారు. అంతేకాకుండా గువ్వల బాలరాజు తమ్ముడు రమేష్ నియోజకవర్గంలో యువతతో కలిసి అన్న గెలుపు కోసం ఎంతో కృషి చేస్తున్నారు. నియోజకవర్గ కేంద్రంతోపాటు గ్రామాల్లో యువతను ఆకర్షిస్తూ తనదైన శైలిలో ప్రచారంలో దూసుకుపోతున్నారు.

# అండగా ఉంటాం.. ఆదరించాలి

కొల్హాపూర్, నవంబర్ 14 : కొల్హాపూర్ బీఆర్ఎస్ ఎమ్మెల్యే అభ్యర్థి బీరం హర్షవర్ధన్ రెడ్డి సతీమణి బీరం విజయమ్మ నియోజకవర్గంలో విస్తృతంగా ప్రచారం చేస్తున్నారు. గత 28వ తేదీన చిన్నంబావి మండలంలో ప్రచారాన్ని ప్రారంభించి ఎంపీపీ సోమేశ్వరమ్మ, జెడ్పీటీసీ వెంకటరమణమ్మలతో కలిసి గడపగడపకూ వెళ్ళి బీరం హయాంలో చేపట్టిన అభివృద్ధిని వివరిస్తున్నారు. ఎన్నికల మ్యానిఫెస్టో కరపత్రాలను పంపిణీ చేస్తున్నారు. ప్రతి మహిళా ఓటుదారును కలిసి నుదిటి నెలకం పెట్టి మన్ననలను చూడగొంటున్నారు. బీరం విజయమ్మకు ఎన్నికల ప్రచారంలో మహిళలు బ్రహ్మరథం పడుతున్నారు. కేసీఆర్ నాయకత్వంలోని ప్రభుత్వంలో నియోజకవర్గంలో జరిగిన అభివృద్ధి, అందుతున్న సంక్షేమ పథకాలను గురించి మహిళ



ఎమ్మెల్యే బీరం విజయమ్మ తో కలిసి మద్దతుగా ప్రచారం చేస్తున్న అభ్యర్థి బీరం హర్షవర్ధన్ రెడ్డి



ప్రచారంలో బతుకమ్మ ఆడుతున్న ఎమ్మెల్యే బీరం సతీమణి విజయమ్మ

లకు ఆమె వివరించి కారుగుర్తుకు ఓటు వేసి గెలిపించాలని విజ్ఞప్తి చేస్తున్నారు. కొల్హాపూర్ మండలం సున్నపుతండాలో పర్యటించారు. అలాగే నియోజకవర్గంలో గ్రామాల్లో పర్యటిస్తూ బీఆర్ఎస్ అభ్యర్థిని గెలిపించాలని ప్రచారం నిర్వహిస్తున్నారు. బీరం హర్షవర్ధన్ రెడ్డికి మద్దతుగా సతీమణితో పాటు తల్లి బీరం బిచ్చమ్మ, అక్కలు ఉమాదేవి, వీణలు నియోజకవర్గంలో పర్యటిస్తూ కారుగుర్తుకు ఓటేయాలని అభ్యర్థిస్తున్నారు.

# పతి గెలుపే లక్ష్యంగా..


గద్వాల, నవంబర్ 14 : గద్వాల ఎమ్మెల్యే కృష్ణమోహన్ రెడ్డి గెలుపే లక్ష్యంగా ఆయన సతీమణి బండ్ల జ్యోతి ముమ్మరంగా ప్రచారం చేస్తున్నారు. గత నెల 15 తేదీన ధర్మార మండలం చిన్నచింతరేవుల ఆంజనేయస్వామి ఆలయంలో ప్రత్యేక పూజల అనంతరం ప్రచారం ప్రారంభించారు. ప్రభుత్వం అమల చేస్తున్న సంక్షేమ పథకాలతోపాటు ఎమ్మెల్యే ఐదేండ్లలో చేసిన అభివృద్ధిని ప్రజలకు వివరిస్తూ అందుకు సంబంధించిన కరపత్రాలను పంపిణీ ప్రచారం చేశారు. పల్లెల్లో కాలినడకన వెళ్ళు వృద్ధులు, యువకులను ఆప్యాయంగా పలకరిస్తూ వారి కష్టసుఖాలు తెలుసుకుంటూ ముందుకు సాగారు. గ్రామాల నడిబొడ్డున సమావేశమై ఆయా ప్రాంతాల్లో చేసిన అభివృద్ధిని వివరిస్తున్నారు. ధర్మార మండలంలో భీంపురం, చింతరేవుల, ఎములోనిపల్లి, రేవుల

- నియోజకవర్గంలో విస్తృతంగా ప్రచారం చేస్తున్న బండ్ల జ్యోతి
- ఇంటింటికి వెళ్ళి సంక్షేమ పథకాలను వివరిస్తూ..
- మ్యానిఫెస్టో కరపత్రాలు పంపిణీ చేస్తూ ప్రచారం

రానికి ప్రజల నుంచి మంచి స్పందన లభించింది. గత ఎన్నికల్లో కృష్ణమోహన్ రెడ్డి తరపున నియోజకవర్గమంతటా ఇంటింటికి తిరిగి భర్త గెలుపునకు కృషి చేశారు. ఈ ఎన్నికల్లోనూ భర్త గెలుపు కోసం మహిళా సంఘాలతో సమావేశం, గర్భిణులకు సీ మంతం కార్యక్రమాలు నిర్వహిస్తూ ముందుకు సాగుతున్నారు. అదేవిధంగా బండ్ల గెలుపు కోసం ఆయన తన యుడు సాయిసాకేత్ రెడ్డి ఇంటింటికి కృష్ణమ్మ పేరుతో గ్రామాల్లో పర్యటిస్తున్నారు. నడి అగ్రహారం నుంచి ప్రచారాన్ని ప్రారంభించి గద్వాల మండలంతా పర్యటించారు. ఈ క్రమంలో ఐదేండ్లలో ఎమ్మెల్యే చేసిన అభివృద్ధిని వివరిస్తూ తయారుచేసిన అభివృద్ధి కరపత్రాలను కూడా పంపిణీ చేస్తున్నారు. యువకులతో బృందాన్ని ఏర్పాటు చేసుకొని ప్రచారంలో ముందుకు సాగుతున్నారు. ప్రస్తుతం సాయిసాకేత్ రెడ్డి పర్యటన గట్టు మండలంలో కొనసాగుతున్నది.



సిద్దినిపల్లి తండావాసులతో ఎమ్మెల్యే బండ్ల సతీమణి జ్యోతి (ఫైల్)



వృద్ధులను కలిసి ప్రచారం చేస్తున్న ఎమ్మెల్యే బండ్ల తనయుడు సాకేత్ రెడ్డి